

7. roknskaparár

Skrásetl. nr. 3691

'09

ÁRSFRÁSØGN

PARTAFELAGSUPPLÝSINGAR

INNIHALDSYVIRLIT

**Felagið:**

Tryggingarfelagið Føroyar P/F
Kongabrugvín
Postboks 329
FO 110 Tórshavn
Tel +298 345600
tf@trygging.fo
www.trygging.fo

Skrás. nr. 3691
Roknskaparár 7

Nevnd:

Jákup Birgir Mohr, formaður
Regin Hammer, næstformaður
Anna Larsen*
Ingeborg Godtfred
Jan Eiden Müller
Jóhannus Danielsen
Schandorff Vang
Sonne Mikkelsen*
Sólrun Jacobsen*

* vald av starvsfólkunum

Stjórn:

Gunnar í Liða, forstjóri
Edvard Heen, stjóri

Grannskoðan:

NOTA
Løggilt grannskoðanarvirki P/F


HANSAM
Grannskoðarafelag Sp/f

Ársaðalfundur:

Ársaðalfundur verður hildin eftir
nærri áseting.

Partafelagsupplýsingar	Síða 2
Leiðslufrágreiðing	Síða 4
Nýttur roknskaparáttur	Síða 12
5 ára yvirlit	Síða 16
Ársfrásøgn 1. januar – 31. desember	Síða 17
Fíggjarstøða 31. desember	Síða 18
Notur til ársfrásøgnina	Síða 22
Leiðsluátekning	Síða 26
Átekning frá óheftum grannskoðarum	Síða 27





LEIÐSLUFRÁGREIÐING

- ┆ Eigaraviðurskifti
- ┆ Árið, ið fór
- ┆ Ársúrslitið
- ┆ Tryggingarárið
- ┆ Íløguvirksemi
- ┆ Váðaviðurskifti
- ┆ Vitanartilfeingi
- ┆ Gransking og menningarvirksemi
- ┆ Vónir fyri 2010



LEIÐSLUFRÁGREIÐING

FRAMHALD Á NÆSTU SÍÐU

EIGARAVIÐURSKIFTI

Tá ið Tryggingarsambandið Føroyar S/F varð sett á stovn í 1940, var hetta byrjanin til tað felagið, sum í dag er Tryggingarfelagið Føroyar P/F. Sostatt gongur søga felagsins aftur til 1940, og fyri partar av virkseminum uppafur longri aftur. Føroya Vanlukkutrygging og Føroya Brunatrygging, sum í 1940 gjørdust partar av Tryggingarsambandinum Føroyum S/F, vóru stovnað í ávikavist 1925 og 1937. Tryggingarfelagið Føroyar P/F hefur sostatt djúpar røtur í føroyska samfelagnum og føroyska samleikanum.

TF Holding P/F, sum í dag eigur felagið 100%, er ein fíggjarliga sterk fyrirtøka, og samlaða eginognin hjá TF Holding P/F var við ársenda 2009 1.535 mió. kr.

TRYGGINGARFELAGIÐ FØROYAR P/F

Við stovnan í 1940 fekk Tryggingarsambandið Føroyar S/F einkarrætt at reka tryggingarvirkssemi í Føroyum, og hesin einkarrættur stóð við inntil 1997. Síðani 1998 hefur kapping verið á tryggingarøkinum í Føroyum. Lógarásett var tó heilt fram til 2008, at tað einans vóru føroysk tryggingarfeløg, ið høvdu loyvi at reka tryggingarvirkssemi í Føroyum.

Við broyttu marknaðarviðurskiftunum, ið hava verið á tryggingarmarknaðinum seinastu árin, eru krøvini til felagið eisini broytt. Felagið er ment frá at vera ein umsitingarstovnur til at vera ein kundatænastustovnur. Hetta hefur sett krøv til starvsfólkið í felagnum, og stór áherðsla hefur verið lögð á at útbúgva og menna alt starvslíðið. Tryggingarfelagið Føroyar P/F hefur sum hugsjón at skapa trygg-leika, og setningurin hjá felagnum er at vera fremsta og besta tryggingarfelag í Føroyum. Fyri at rækka hesum orðaði felagið í 2008 eitt virðisgrundarlag. Hetta virðisgrundarlag hefur bæði støði í gomlu søguni og rótfesti hjá felagnum, samstundis sum tað er grundfest í nútímans

samfelagnum, sum felagið, starvslíðið og kundarnir eru partar av.

Kjarnuvirðir felagsins eru:

- ↘ Vilji til lönandi vøkstur
- ↘ Vit virða heildina
- ↘ Vit eru ágrýtin og nærløgd
- ↘ Langtíðarhugsjón
- ↘ Broytingarsinni

Tað eru hesi virði, ið viðskiftafólk skulu vænta og krevja av felagnum í dagliga samstarvinum. Eisini eru tað hesi virði, ið skulu merkja samstarvið millum starvsfólk í felagnum. Á henda hátt verður strembað eftir at rækka setninginum hjá felagnum, at vera fremsta og besta tryggingarfelag í Føroyum, og samstundis at gerast eitt arbeiðspláss, har góður trívnaður er millum starvsfólkini.

Tryggingarfelagið Føroyar P/F virkar um alt landið, og umframt høvuðsskrivstovuna í Tórshavn, eru avgreiðslur í Klaksvík, Saltangará, Sandavági, Vági og á Tvøroyri.

ÁRIÐ, IÐ FÓR

2009 var eitt gott ár hjá Tryggingarfelagnum Føroyar P/F. Felagið hevði við ársenda umleið 80% av føroyska marknaðinum innan skaðatryggingar. Hetta er ein vøkstur á 2% í mun til árið fyri.

Gongdin í tryggingarvirksminum var góð. Inntøkurnar og umsitingarútreiðslurnar vóru áleið sum væntað, meðan skaðarnir vóru væl færri enn væntað. Eingir serligir skaðatilburðir hava verið í 2009.

Fíggjarmarknaðirnir hava eisini verið upp-gangandi aftan á ógvísliga fallið í 2008, og merkir hetta, at fíggjarliga avkastid hefur verið nøktandi.

3 nýggir limir eru komnir í nevndina hetta árið. Teir eru Jóhannus Danielsen, Regin Hammer og Jan Müller.

ÁRSÚRSLITID

Útlitini vóru til eitt nakað lægri tryggingar-tekniskt úrslit og eitt væl betri avkast av fíggjarognunum enn í 2008. Tað tryggingartekniska úrslitið gjørdist munandi betri, og avkastid av fíggjarognunum gjørdist áleið sum væntað.

Fyri Tryggingarfelagið Føroyar P/F gjørdist úrslitið eftir skatt eitt avlop upp á 93,9 mió.kr., móti einum halli upp á 51,5 mió. kr. í 2008.

Bruttotryggingarinntøkurnar vóru 365,9 mió.kr. móti 317,2 mió.kr. í 2008. Hetta er ein øking upp á 15,4%. Hækkingin stavar einamest frá prísbroytingum í 2008, eins og prístalsviðgerð og hækkan av tryggingargjöldum í sambandi við øktar váðar í nýggju endurgjaldsábyrgdarlógini, sum kom í gildi 1. juli 2008. Øll trý tryggingarøkini Privat, Vinna og Sjógv hava staðið seg væl í kappingini, sum er í Føroyum.

Bruttoskaðaprosentið var 44% móti 57% í 2008. Hetta má sigast at vera óvanliga lágt. Samlaða fallið í skaðatali gjørdist 21% í mun til 2008, og samlaðu brutto-skaðarnir vóru 159 mió.kr. móti 178,9 mió. kr. í 2008.

Rakstrarútreiðslurnar vóru 60,9 mió. kr móti 63,6 mió.kr. í 2008. Hetta er ein lækking upp á 4,2%, og er útreiðslu-prosentið sostatt 16,8% móti 20,3% í 2008.

Combined Ratio hjá felagnum gjørdist 75,7% móti 94,9% í 2008, og er orsök til hesa positivu gongd serliga tað óvanliga låga skaðastøðið, sum hefur merkt alt 2009.

TF Holding P/F, sum eigur felagið 100%, gjørdi í 2008 av, at fíggjarognirnar hjá Tryggingarfelagnum Føroyar P/F skuldu geva eitt støðugari fíggjarligt avkast,

soleiðis at samlaða úrslitið hjá felagnum í størri mun avspeglar tryggingarvirkssemið. Íløguvkastid hjá Tryggingarfelagnum Føroyar P/F í 2009, sum er tað fyrsta heila árið aftaná tær nýggju leiðreglurnar, gjørdist 23 mió.kr. móti -88,1 mió.kr. í 2008. Hetta er nøktandi og nakað betri enn væntað.

Nevndin mælir til, at ársúrslitið verður greinað soleiðis:

tkr.

Flutt úrslit undanfarin ár	-61.048
Flutt úrslit í árinum	93.949
Flutt frá yvirkursgrunni	100.000
Uppskot til vinningsbýti	-90.000
Fluttur vinningur við árslok	42.901

Nýggj arbeiðsskaðalóg varð sett gildi 1. januar 2010, og er Arbeiðsskaðalógin sostatt dagførd, og vilja endurgjalds-upphæddirnar frammyvir samsvara við Endurgjaldsskaðalógina. Tryggingarfelagið Føroyar P/F hefur tí frá 1. januar boðað frá hækkaðum tryggingargjöldum viðvíkjandi arbeiðsskaðatryggingum samsvarandi fyrrnevndu broytingum og harvið øktu endurgjaldsupphæddum.

Annars er eingin hending eftir roknskaparlok, sum fer at broyta metingina av ársfrásøgnini.

TRYGGINGARÁRIÐ

GONGDIN Í TRYGGINGUM

Samlaða talið á tryggingum hjá Tryggingarfelagnum Føroyar P/F er óbroytt frá 2008, og er talið 75.335 tryggingar móti 75.251 í 2008. Tó siggjast minni sveiggj millum tryggingarøkini Privat, Vinna og Sjógv. Samlaðu tryggingargjöldini vuku

við 15,4% móti 2008 og vóru 365,9 mió.kr. móti 317,2 mió.kr. í 2008.

Innan Privatøkið er gongdin positiv bæði innan tryggingar og tryggingargjöld, ein øking av tryggingum upp á 1%, meðan tryggingargjöldini vuku við 26%. Økingin í tryggingargjöldum stavar frá prísbroytingunum, sum vórðu framdar í 2008, eins og prístalsviðgerð og avleiðing av hækkaðum váðum í sambandi við nýggju Endurgjaldsábyrgdarlógina, sum varð sett í gildi 1. juli 2008. Viðmerkjast skal, at búskaparliga støðan í landinum ger sítt til, at færri biltryggingar verða teknaðar, eisini innan vinnu.

Vinna hefur eina minking í tryggingum upp á 2% frá 2008, og tryggingargjöldini vuku við 7%. Minkingin í tryggingum er serliga innan bil- og innbúgvstryggingar.

Sjógv er ógvuliga støðugt, bert smávegis broytingar í tali av tryggingum. Tó sæst bæði tilgongd og frágongd av teimum størri skipunum. Alingin hefur verið sera støðug alt árið. Samlaða inntøkan av tryggingargjöldum vaks við 11%, orsakað prísjavningunum, sum vóru framdar við ársbyrjan 2009.

Talið av tryggingum, býtt millum ymsu tryggingarøkini:

- ↘ **PRIVAT 76%**
- ↘ **VINNA 22%**
- ↘ **SJÓGV 2%**

SKAÐAGONGDIN

Bruttoskaðaprosentið gjørdist 43,9% móti 57% í 2008. Hetta má sigast at vera lágt. Í alt fall talið av skaðum við 21% í mun til 2008. Úr 12.192 skaðum í 2008 í 9.615 skaðar í 2009. Samlaðu útreiðslurnar til endurgjald av skaðum var 159 mió. kr. móti 178,9 mió.kr. í 2008.

2009 hefur innan øll tryggingarøkini verið merkt av óvanliga fáum skaðum og talið av skaðum undir 50.000 kr. er fallið munandi í mun til í fjør. Ei heldur hava verið nakrir serliga stórir skaðatilburðir ella stormskaðar.

ÍLØGUVIRKSEMI

TF Holding P/F gjørdi í 2008 av, at fíggjarognirnar hjá dótturfelagnum Tryggingarfelagið Føroyar P/F skuldu vera meiri støðugar, fyri á henda hátt at tryggja eitt meira støðugt fíggjarligt avkast, soleiðis at samlaða úrslitið enn betur lýsir tryggingarvirkssemið. Ein sínamilum SWAP-avtala var gjørd millum TF Holding P/F og Tryggingarfelagið Føroyar P/F fyri tíðarskeiðið 2009. Avtalan bar í sær, at Tryggingarfelagið Føroyar P/F kurstryggjaði allan váða, ið var knýttur at partabrøvum og virkislánsbrøvum. Sostatt var samlaði fíggjarváðin knýttur at real- og statslánsbrøvum og tøkum peningi. Íløguvkastid hjá Tryggingarfelagnum Føroyar P/F í 2009, sum er tað fyrsta heila árið aftaná nýggju leiðreglurnar, gjørdist 23 mió.kr. móti -88,1 mió.kr. í 2008. Hetta er nøktandi og nakað betri enn væntað. Miðal gjaldstíðin á lánsbrævaogoymsluni var 4,04 pr. 31. desember 2009.

VÁÐAVIÐURSKIFTI

Arbeiðið við stýring av váða avspeglar málið at reka eitt lönandi tryggingarvirkssemi. Harumframt er málið at tryggja peningaognirnar, soleiðis at felagið til eina og hvørja tíð er ført fyri at halda sínar skyldur. Váðametingin byggir mest á politikkir, sum hvørt ár verða viðgjørdir og góðkendir av nevndini.

Síðan nýggja tryggingarlógin kom í gildi 1. septenber 2008, hefur felagið miðvíst arbeitt við at tillaga frágreiðingar og hagtøl síni samsvarandi teimum krøvum, sum sett eru av Tryggingareftirlitinum. Her verður serliga hugsað um vegleiðing frá eftirlitinum um nøktandi grundarfæingj.

LEIÐSLUFRÁGREIÐING

FRAMHALD

VÁÐAR VIÐ TEKNAN AV TRYGGINGUM

Felagið teknar tryggingar, sum fevna um allan tryggingartørvin í Føroyum innan Privat og Vinnu, undantikið loftferðslu. Fyri at stýra hesum váðunum liggur ein mannagongd um góðkenning, sum avmarkar støddirnar á teimum ymisku váðunum, sum kunnu tryggjast.

VÁÐAR VIÐ GOYMSLUNØGDINI AV TRYGGINGUM

Tað verða bert teknaðar tryggingar í Føroyum, og eru hesar spjaddar yvir alt landið.

Prísáseting í sambandi við teknan av tryggingum byggir á hagfrøðiligar royndir.

SKAÐAVÁÐAR

Fyri at stýra skaðaváðunum er neyðugt, at skaðaviðgerðin verður framd av fólki við góðum førleikum og undir nøktandi eftirliti. Skaðaviðgerar eru undir støðugari útbúgving, og eru eftirlitskipanir settar í verk viðvíkjandi saksviðgerðum.

Burturleggingar fyri endurgjöld verða gjørðar upp sak fyri sak, óansæð um talan er um størrí ella minni skaðar. Tó er mannagongdin fyri bilskaðar tann, at burturleggingarnar eru grundaðar á hagfrøðilig miðaltøl.

Burturleggingar til enn ikki fráboðaðar skaðar og ófullfígga upplýstar skaða-tilburðir, verða mettar út frá verandi royndum. Miðað verður eftir einum úrsliti av endurgjaldsavsetingum, sum svarar til 0. Kortini verður uppgerðin merkt av eini óvissu um metingina av krónuupphædd og nær útgjöldini falla til gjaldingar.

Smidligar mannagongdir gera, at fyrítøkan er til reiðar at skráseta heilt serligir tilburðir og broyttar umstøður skjótt.

ENDURTRYGGINGARVÁÐAR

Fyri at avmarka avleiðingar av sveiggjum í tryggingartekniska úrslitinum, verða váðar endurtryggjaðir, sum eru omanfyri eitt ásett egiðhald fyri hvønn váða sær. Haraftrat er tikin hædd fyri dekningi, har fleiri tryggingar verða raktar av somu hending.

Hædd verður eisini tikin fyri, at vøkstur í tryggingum kann rúmast innan verandi endurtryggingar.

Í metingini av endurtryggingartørvinum verður eisini tikið atlit til eginogn og váða.

Endurtryggingarpolitikkurin fyri komandi tíðarskeið verður góðkendur av nevndini á hvørjum ári.

MARKNAÐAR- OG GJALDFØRISVÁÐI Íløgupolitikkurin ásetur váðan fyri íløgum hjá felagnum, herundir um samansetingina av ognunum, um sløg av ognum, gildistið, landafrøðiliga spjæðing og váðaprofil.

Í íløgupolitikkinum eru næri ásetingar um rentuváða, gjaldoyraváða, partabræva- og kredittváða umframt til einstakar íløgur

Fyri at stýra váðanum krevur Tryggingarfelagið Føroyar P/F, at endurtryggjarar hava eina styrkismeting (rating) p.t. á í minsta lagi A-, samstundis sum endurtryggingarsáttmálarnir verða spjaddir á fleiri endurtryggjarar.

Ágóðar hjá tryggingartakarum eru spjaddir út á fleiri smærri upphæddir, og tí er váðin í hesum sambandii avmarkaður.

Gjaldførið verður stýrt dagliga. Eisini verða støðugt gjørðar forsagnir, har mett verður um stutt- og langtíðar gjaldførístørv.

KT-VÁÐAR

Ein KT-trygdarpolitikkur er settur í verk fyri at tryggja KT-kervið.

Her er eisini ein politikkur fyri alt KT-økið,

sum verður góðkendur av nevndini á hvørjum ári.

STRATEGISKIR VÁÐAR OG UMDØMI

Tað verður neyvt fylgt við gongdini á marknaðinum, og hvørji marknaðarrák eru uppi í tíðini.

Til tess at felagið framhaldandi skal hava gott orð á sær, verður áherðsla lögð á opinleika um virksemi og viðurskifti tess.

RAKSTRARLIGIR VÁÐAR

Felagið er varugt við váðarnar, sum kunnu standast av samskifti við felagsins áhugabólkar, feilir av mannaávum, tekniskar feilir ella revsiverd misbrot ella sum avleiðing av hendingum uttanfyri felagið, so sum lógarbroytingar.

Felagið arbeiðir miðvíst við at styrkja um trygdina í sambandi við dagliga raksturin, eitt nú við tryggum eftirlitsskipanum, tilbúgvingarætlanum og KT-trygd. Tað er gjørd ein mannagongd fyri KT-trygdina, fyri at tryggja eina skipaða KT-nýtslu. Somuleiðis er gjørd ein tilbúgvingarætlan um at tøma bygningarnar á Kongabrunni fyri fólk á ein tryggan og skjótan hátt, um so er at ein vanlukka hendir, ella eldur kemur í.

Eisini er dentur lagdur á javngering (standardisering) av mannagongdum og KT-tænastum.

Áhaldandi útbúgving av starvsfólkum og íløga í og menning av tøkni miðar móti at avmarka rakstrarligu váðarnar. Á sama hátt verður fylgt neyvt við avbjóðingum viðvíkjandi lykklafólkum.

VITANARTILFEINGI

Fyri at felagið skal menna seg í framtíðini, eru kundarnir, starvsfólkið, mannagongdir, arbeiðshættir og tøkni ein sera týðandi partur.

KUNDARNIR

Fyri Tryggingarfelagið Føroyar P/F, sum er fremst á tryggingarmarknaðinum í Føroyum, er tað av sera stórum týðningi, at privatkundarnir eins og føroyska vinnulívið eru væl nøgd við felagið.

Síðan 2007 hevur felagið á hvørjum ári saman við Gallup gjørt kanningar fyri at kenna nøgdsemi hjá kundunum, so vit kunnu tryggja okkum, at vit menna okkum samsvarandi tí tørv og teimum krøvum, sum marknaðurin setir okkum.

Eisini ber til við somu kanningum at meta um okkara støði í mun til allheims støðið.

Úrslitið av kanningunum er nøktandi, og vit eru blivin betur at nøkta tørv kundans. Felagið vil tó til alla tíð stremba eftir at betra viðurskiftini.

STARVSFÓLKID

Fyri at kunna bjóða fram góðar og kappingarførar tryggingar, er týðningarmikið, at starvsfólkið tekur arbeiðið í fullum álvara, sýnir áhuga og málrættað ger eitt gott arbeiði fyri at veita kundunum bestu tænaastuna.

Tað hevur týðning fyri felagið at hava og draga at sær góð starvsfólk. Tí verður arbeitt miðvíst við at gera arbeiðsplássíð spennandi og trygt við nógvum menningartilboðum.

Væl vitandi, at tilfeingið er avmarkað í Føroyum, og at vit liggja landafrøðiliga avbyrgd, so verður áherðsla lögð á at útbúgva starvsfólkið til teirra tørv.

Síðan 2007 hevur felagið á hvørjum ári saman við Gallup gjørt stavsfólkakanningar, og vísa hesar kanningar nøgdsemi og positiva menning av starvsfólkinum.

Leiðslan leggur dent á trivnað og engagement hjá starvsfólkinum. Á hvørjum ári eru eisini starvsfólkasamrøður, har mett

verður um arbeiðsavrik, og har mál verða sett og víðari útbúgving verður lögð til rættis.

Felagið er vælumtókt sum arbeiðspláss og sæst hetta best við, at lítil útskifting sum heild er í starvsfólkaliðnum.

Við ársenda 2009 arbeiddu 104 fólk í Tryggingarfelagnum Føroyar P/F, 82 á høvuðsskrivstovuni í Tórshavn, og 22 á avgreiðslunum kring landið.

VIRKISGONGDIR

Tað verður framhaldandi arbeitt við at betra um úrtøkuna og dygdina av arbeiðnum.

Viðvíkjandi skaðaviðgerðini verður miðað eftir, at so nógvir av skaðanum sum gjørligt verða endaliga avgreiddir við telefonavgreiðslu. Eisini er ynskilligt, at skaðarnir verða liðugt viðgjørdir við so fáum handfaringum sum til ber.

Við eini umfatandi útbúgvingarætlan í 2008 og 2009 innan sølu og kundaviðgerð, hevur verið miðvíst arbeitt við at gera sølu- og kundatænastuna til dygdargóða uppliving.

Fyri at tryggja okkum, at allir viðkomandi kundaupplýsingar eru til taks og lætt at-komiligir, verður arbeitt miðvíst at goyma hesar ravtøkniliga (elektroniskt).

Í 2009 hevur verið arbeitt støðugt við at betra og útbýggja heimasíðuna. Málið er, at kundin skal meta heimasíðuna sum tann besta miðilin at koma í sambandi við felagið uppá. Kundin skal á heimasíðuni finna allar upplýsingar um síni tryggingarviðurskifti og verða avgreiddur tann vegin.

TØKNIFRØÐI

Stórutdentur verður lagdur á rakstrartrygdina í teimum tøkniligu loysnunum, sum valdar verða. Støðugt verður arbeitt við at styrkja um KT-trygdina, sum er grundað á KT-politikk, sum ásetur tey yvirskipaðu trygdarkrøvinu.

Menning og rakstur av kjarnuskipanum eru lögð hjá uttanhýsis veitara. Hetta er gjørt fyri at tryggja framhaldandi menning og rakstrartrygd og eisini við atliti til tilfeingi og kostnað.

GRANSKING OG MENNINGARVIRKSEMI

Burtursæð frá miðvísari menning av produktum og arbeiðsgongdum er ikki annað serligt granskingar- og menningarvirksemi í gongd.

VÓNIR FYRI 2010

Fíggjarliga gongdin í landinum heldur væntandi á í 2010. Orsakað hesum, og tað at marknaðurin má roknaast við at verða opin báðar vegir til danska marknaðin í 2010, so vænta vit eina lækkung í samlaðu tryggingarinntøkunum.

Talið á skaðum, sum var óvanliga lágt alt árið 2009, verður væntandi hægrí í 2010, og vil hetta føra við sær eitt lægri tryggingartekniskt úrslit enn í 2009.

Tað er óvissa tengd at at gera metingar um fíggjarmarknaðirnar, men vit rokna við einum rímiliga støðugum fíggjarmarknaði í 2010. Um so er, at rentan á lánsbrøvum hækkar, har meginparturin av ognum felagsins eru, vil tað hava eitt negativt árin á fíggjaravkastíð.

STØRV, GÓÐKEND AV NEVNDINI

Nevndin hevur sambært Løgtingslóg um tryggingarvirksemi § 64 góðkent hesi størv í stjórnini:

Forstjóri Gunnar í Liða

Formaður í nevndini fyri: P/F Hotel Føroyar Limur í nevndini fyri:Grønlandsbanken A/S

Stjórnin hevur ikki leiðarastørv í øðrum partafeløgum enn omanfyrinevndu sambært kunngerð um fíggjarfrágreiðingar hjá tryggingarfeløgum og pensjónskassum § 129 a.



- ↳ Nýttur roknskaparháttur
- ↳ 5 ára yvirlit
- ↳ Ársfrásøgn 1. januar – 31. desember
- ↳ Fíggjarstøða 31. desember
- ↳ Notur til ársfrásøgnina
- ↳ Leiðsluátekning
- ↳ Átekning frá óheftum grannskoðarum

NÝTTUR ROKNSKAPARHÁTTUR



ALMENT

Ársfrásøgnin er gjørd sambært viðtøkum og eftir teimum krøvum, sum Løgtingslóg um tryggingarvirksemi ásetir. Harumframt hevur felagið í tann mun tað hevur verið møguligt, sett ársfrásøgnina upp í samsvor við kunngerð nr. 2 frá 30. desember 2009 um ársfrásagnir. Hendan kunngerð er komin í gildi 1. januar 2010, og er sostatt fyrst galdandi fyri ársfrásøgnina fyri 2010.

Samanberingartøl og lyklatøl eru tillagað ta nýggju roknskaparuppstillingina.

Upphæddir í rakstrarroknskap, figgjarstøðu og notum v.m. verða avrundað til heil tøl. Av tí at tølini verða avrundað hvørt fyri seg, kunnu avrundarmunir vera millum upplýstar samanteljingar og samløguna av einstøku upphæddunum.

UM INNROKNAÐ OG VIRÐISÁSETING Í ÁRSFRÁSØGNINI

Ognir verða tiknar við í figgjarstøðuna, tá ið tað er sannlíkt, at felagið fær framtíðar figgjarligar ágóðar, og virðið á ognunum kann gerast upp á lítandi.

Skyldur verða tiknar við í figgjarstøðuna, tá ið tað er sannlíkt, at felagið í framtíðini skal av við figgjarligar ágóðar, og støddin á skyldunum kunnu gerast upp á lítandi.

Ognir og skyldur verða í fyrsta umfari tiknar við til kostprís. Síðani verða ognir og skyldur tiknar við sum lýst niðanfyri fyri hvønn roknskaparpost sær.

Inntøkur verða tiknar við í rakstrarroknskapin so hvørt sum tær verða vunnar. Útreiðslur nýtta til at røkka ársins inntøku verða tiknar við í rakstrarroknskapin.

KONSERNVIRÐISVIÐURSKIFTIR OG NÆRSTANDANDI PARTAR

Handil og tænastr millum feløg í samtakinum verða avgreiddar til marknaðarprís ella á útreiðslunøktandi støði.

RAKSTRARROKNSKAPURIN

TRYGGINGARVIRKSEMI

Tryggingargjöld fyri egna rokning: Svava til tað, sum uppkravt er í árinum, javnað við broytingini í avsetingum.

Endurtryggingargjöld: Svava til tað, sum latið er í endurtryggingargjöldum, javnað við broytingum í avsetingum.

Renta av tryggingarvirksemi: Tann parturin av figgjarinntøkunum, sum ætlast stava frá, at tryggingargjöld verða goldin forút, og at eitt ávíst tíðarbíl er millum skaðahending og útgjöld fyri skaðabøtur.

Skaðarendurgjald: Umframt ársins skaðar, javnað við burturleggingum fyri undanfarin ár, inniheldur upphæddin beinleiðis og óbeinleiðis kostnað til skaðasýn og skaðafyribyrging.

Bonus og avsláttur av tryggingargjöldum: Viðvíkur væntaðum og afturgoldnum tryggingargjöldum, har virði á avsláttinum er knýttur at skaðagongdini, og/ella har treytir fyri útgjald eru ásettar áðrenn byrjan av roknskaparárinum ella við tekning av trygging.

Rakstrarkostnaður av tryggingarvirksemi: Tann parturin av rakstrarkostnaðinum, ið beinleiðis ella óbeinleiðis kann knýttast at fasthaldan av verandi tryggingum og/ella at nýtekningum, er vístur undir nýtekningarútreiðslum. Fyrisitingarkostnaður viðvíkur útreiðslum, sum eru nýttar í sambandi við umsiting av verandi tryggingum og av tíðargreinaðum útreiðslum, ið viðvíkja roknskaparárinum.

Fyrisitingargjald til og frá atknýttum fyrirkøsum verður uppgjørt sum netto-upphædd og mótröknað í fyrisitingarkostnaðinum.

ÍLØGUVIRKSEMI

Rentuinntøkur og vinningsbýti v.m.:

Fevnur um inntøkur frá lánsbrøvum, figgjarumboðum, øðrum virðisbrøvum, innlánum, útlánum og åogn.

Kursjavningar: Svarar til ta samlaðu javningina av virðisbrøvum felagsins, íroknað gjaldoyrakursbroytingar og kursjavningar av virðisbrævaognini við árslok.

Nettóúrslitið við sølu av virðisbrøvum er uppgjørt sum munurin millum söluprís og virðið við ársbyrjan ella, um virðisbrævið er keypt í árinum, útveganarvirðið.

Fyrisitingarkostnaður í sambandi við iløguvirksemi: Fevnur um kurtagu og gjald fyri røkt av virðisbrævaogymslu.

Skattur: Av ársúrslitinum er roknaður skattur við 18 % við støði í úrsliti áðrenn skatt, tillagað fyri ikki skattskyldugar inntøkur og útreiðslur. Útreiðslufordi skatturin fevnur um aktuellan skatt av skattskylduga ársúrslitinum og javning av útsettum skatti.

Avsetingin til útsettan skatt verður roknað við 18 % av teimum tíðarbundnu frávikunum, sum stava frá, at inntøkur og útreiðslur ikki verða tiknar við í rakstrarroknskapinum og skattskyldugu inntøkuna í sama tíðarskeiði.

Felagið er samskattað við móðurfelagið, TF Holding P/F. Í tann mun skattlig hall verða nýtt av øðrum feløgum í samskattningini, verður skattvirðið av hallinum goldið tí felagnum, sum letur hallið frá sær.

FÍGGJARSTØÐAN

OGN

Immateriell ogn: Immateriell støðisogn verður upptikin til útveganarprís við frádrátt av samlaðum avskrivningum. Avskrivningin er eins stór fyri tey einstøku roknskaparárin og er sett út frá væntaðu nýtslutíðini, tó í mesta lagi í 20 ár.

Tey nýttu avskrivningartíðarskeiðini eru: **Software 5 ár**

Immateriell støðisogn verður niðurskrivað til endurvinningarvirðið, um hetta er lægri enn roknskaparliga virðið. Fyri hvørja ogn sær verður árliga mettt um tørnur er á niðurskriving.

Materiell støðisogn: Verður upptikin til útveganarprís við frádrátt av samlaðum avskrivningum.

Avskrivningin er eins stór fyri tey einstøku roknskaparárin og er sett út frá væntaðu nýtslutíðini og mettum restvirði.

Kostprísur er útveganarprísur, umframt kostnaðir, ið beinleiðis eru knýttir at útveganini til dagin, tá ið ognin er klár at taka í nýtslu.

Tey nýttu avskrivningartíðarskeiðini eru: **Innbúgv, edv-útgerð, bílar v.m. 3-7 ár**

Materiell støðisogn verður niðurskrivað til endurvinningarvirðið, um hetta er lægri enn roknskaparliga virðið. Fyri hvørja ogn sær verður árliga mettt um tørnur er á niðurskriving.

FÍGGJARÍLØGUR:

Virðisbrøv, sum eru upptikin sum iløguogn, umfata børsskrásett lánsbrøv og partabrøv, sum verða upptikin til dagsvirði seinasta roknskapardag.

Endurtryggingaranna partur av tiltøkum: Rættindi í endurtryggingarsáttmála, ið

viðvíkja hendum tryggingarskaða, verða uppgjørdareftirtreytinum í endurtryggingarsáttmálanum og eftir somu metingum og meginreglum, ið eru brúktar í sambandi við uppgjerd av skaðarendurgjöldum. *Áogn:* Verður virðisásett til amortiseraðan kostprís, har hædd verður tikin fyri væntaðum tapum.

Áogn hjá tryggingartakarum: Skuldarnir verða virðisásettir við frádrátt av møguligum tapsvanda grundað á eina meting av hvørjum einstøkum skuldara.

SKULD

Avsett tryggingargjöld: Tryggingargjöld, sum eru uppkravd í árinum, men sum eru fyri tíðarskeiðið aftaná 31. desember.

Avsett skaðarendurgjöld: Skaðabøtur, sum eru fráboðaðar, men ikki liðugt avgreiddar við árslok.

LYKLATØL

Hesi eru útroknað sambært ásetingum í kunngerð nr. 2 frá 30. desember 2009 um ársfrásagnir.

Við tað at felagið hevur tillagað ársfrásøgnina til nýggju kunngerðina, hevur felagið bert uppsett lyklatølini fyri 2008 og 2009.



5 ára yvirlit

HØVÐUSTØL (DKK 1.000)	2009	2008
RAKSTUR		
Bruttotryggingarinntøkur	365.905	317.191
Bruttoskaðaendurgjöld	-158.957	-178.857
Bonus og avsláttur av tryggingargjöldum	-4.171	-3.375
Rakstrarkostnaður av tryggingarvirksemi í alt	-60.910	-63.551
Úrslit av endurtrygging	-54.001	-55.361
Tryggingarteknisk úrslit	92.968	25.938
Ársúrslit	93.949	-51.471
Úrslit av endurgjaldsavsetingum	-10.003	-13.478
FÍGGJARSTØÐA		
Tryggingartekniskar avsetingar tilsamans	251.336	231.117
Tryggingaráøgn tilsamans	30.087	21.568
Eginogn tilsamans	332.901	238.952
Ognir tilsamans	609.709	489.147
LYKLATØL		
	2009	2008
Bruttoendurgjaldsprosent	43,9%	57,0%
Bruttokostnaðarprosent	16,8%	20,3%
Nettoendurtryggingarprosent	14,9%	17,6%
Combined ratio	75,7%	94,9%
Operating ratio	73,8%	91,0%
Relativt úrslit av endurgjaldsavsetningum	-3,7%	-6,1%
Eginognsavkast	32,9%	-19,4%
Solvendækning	5,41	5,06

Viðmerking: Við tað at felagið hevur tillagað ársfrásøgnina til nýggju roknskaparkunngerðina, hevur felagið bert uppsett lyklatøl fyri 2008 og 2009

Ársfrásøgn 1. januar – 31. desember

RAKSTRARROKNSKAPUR


	NOTA	2009 kr.	2008 kr. 1.000
TRYGGINGARGJØLD FYRI EGNA ROKNING			
Bruttotryggingarinntøkur	1	390.190.261	322.626
Endurtryggingargjöld		-64.518.465	-59.371
Broyting í avsettum tryggingargjöldum		-24.284.919	-5.435
Broyting í avsettum tryggingargjöldum frá endurtrygjarum		1.094.638	460
Tryggingargjöld fyri egna rokning í alt		302.481.516	258.280
Renta av tryggingarvirksemi			
	2	5.103.000	9.890
SKAÐAENDURGJØLD			
Útgoldin skaðaendurgjöld	3	-163.819.089	-382.718
Endurtrygjaranna partur		1.997.974	186.478
Broyting í avsettum skaðaendurgjöldum	4	4.862.176	203.862
Broyting í avsettum skaðaendurgjöldum hjá endurtryggjara	5	7.424.425	-182.928
Skaðaendurgjöld netto		-149.534.514	-175.306
Bonus og avsláttur av tryggingargjöldum			
		-4.171.467	-3.375
RAKSTRARKOSTNAÐUR AV TRYGGINGARVIRKSEMI			
Nýtekingarútreiðslur	6	-21.581.109	-21.478
Fyristingarkostnaður	7	-41.619.652	-43.948
Ómaksløn og avlopsbýti frá endurtrygjarum		2.290.383	1.875
Rakstrarkostnaður av tryggingarvirksemi í alt	8	-60.910.378	-63.551
Tryggingartekniskt úrslit			
		92.968.157	25.938
INNÞØKUR FRÁ ÍLØGUOGNUM			
Rentuinntøkur og vinningsbýti v.m.	9	16.689.352	24.299
Kursjavnningar	10	12.153.325	-102.103
Fyrisingarkostnaður í sambandi við íløguvirksemi	11	-732.167	-393
Inntøkur frá íløgugnum í alt		28.110.510	-78.198
Renta av tryggingartekniskum avsetingum			
	2	-5.103.000	-9.890
Íløgavkast eftir tryggingartekniska rentu			
		23.007.510	-88.088
Aðrar inntøkur		1.303.055	1.276
Aðrar útreiðslur		-3.212.240	-4.154
ÚRSLIT ÁÐRENN SKATT			
		114.066.480	-65.027
Skattur	12	-20.117.333	13.556
RAKSTRARÚRSLIT			
		93.949.147	-51.471

Fíggjarstøða 31. desember

OGN	NOTA	2009 kr.	2008 kr. 1.000
IMMATERIEL OGN	13	1.875.902	0
MATERIEL STØÐISOGN			
Rakstrargøgn	14	4.574.524	6.956
Materiel støðisogn í alt		4.574.524	6.956
ÍLØGUOGNIR			
Útlán til tilknýttar fyrítøkur		0	73.930
Íløgur í tilknýttar og associeraður fyrítøkur		0	73.930
Íløguprógv	15	215.471.447	132.469
Lánsbrøv		138.756.903	111.358
Útlán		31.604.167	73.911
Innlán		3.449.341	2.772
Fíggjaríløgur í alt		389.281.858	320.510
ÍLØGUOGNIR Í ALT		389.281.858	394.439
ÁOGN			
Endurtryggingaranna partur av tryggingargjöldum		2.005.154	911
Endurtryggingaranna partur av skaðaendurgjöldum		28.081.831	20.657
ENDURTRYGGJARANNA PARTUR AV TILTØKUM Í ALT		30.086.985	21.568
Áogn hjá tryggingartakarum		14.205.252	3.019
Áogn í sambandi við beinleiðis tryggingarsáttmálar í alt		14.205.252	3.019
Áogn hjá tryggingarfeløgum		1.107.189	1.388
Áogn hjá tilknýttum fyrítøkum		0	26.837
Onnur áogn		0	166
Onnur áogn í alt		1.107.189	28.391
ÁOGN Í ALT		45.399.426	52.978
ONNUR OGN			
Útsett skattaáogn	12	583.538	310
Tøkur peningur		158.956.625	22.875
Aðrar ognir		725.000	505
Onnur ogn í alt		160.265.163	23.690
TÍÐARGREININGAR			
Rentur og leiga tilgóðar		1.694.206	2.710
Aðrar tíðargreiningar		6.617.811	8.375
Tíðargreiningar í alt		8.312.017	11.085
OGN TILSAMANS		609.708.890	489.147

Fíggjarstøða 31. desember

SKULD	NOTA	2009 kr.	2008 kr. 1.000
EGINOGN			
Partapeningur		200.000.000	200.000
Yvirkursur við emissión		0	100.000
Flutt yvirskot		42.901.036	-61.048
Uppskot til vinningsbýti		90.000.000	0
EGINOGN TILSAMANS	16	332.901.036	238.952
TRYGGINGARTEKNISKAR AVSETINGAR			
Avsett tryggingargjöld		87.706.113	63.421
Avsett skaðaendurgjöld		159.458.736	164.321
Avsett til bonus og avsláttur av tryggingargjöldum		4.171.467	3.375
Tryggingartekniskar avsetingar tilsamans		251.336.317	231.117
SKULD			
Skuld í sambandii við trygging		307.827	4.164
Skuld í sambandii við endurtrygging		4.878.413	3.985
Millumrokning við tilknýttar fyrítøkur		10.232.815	0
Annað		723.588	661
Skuld í alt		16.142.644	8.810
Tíðargreiningar		9.328.893	10.269
SKULD TILSAMANS		609.708.890	489.147
Úrslit av endurgjaldsavsetingum	17		
Úrslit av endurtrygging, skaðatrygging	18		
Eventualskyldur og trygdarveitingar	19		
Nærstandandi partar	20		
Viðkvæmisgreining	21		
Fíggjaramboð	22		



Notur til ársfrásøgnina

	NOTA	2009 kr.	2008 kr. 1.000
Bruttotryggingarinntøkur	1		
úr Føroyum		387.762.475	319.739
úr EU-løndum		96.114	51
úr øðrum londum		2.331.671	2.836
		390.190.261	322.626
Renta av tryggingarvirksemi	2		
Renta av tryggingarvirksemi		5.103.000	9.890
Útgoldin skaðaendurgjöld	3		
Útgoldin skaðaendurgjöld		-146.004.230	-365.265
Endugoldin skaðaendurgjöld		501.184	0
Skaðakostnaðir		-18.316.042	-17.453
		-163.819.089	-382.718
Broyting í avsetingum til skaðaendurgjöld	4		
Avsetingar til skaðaendurgjöld, ultimo		-159.458.736	-164.321
Avsetingar til skaðaendurgjöld, primo		164.320.912	368.183
		4.862.176	203.862
Broyting í avsetingum til skaðaendurgjöld hjá endurtryggjara	5		
Avsetingar til skaðaendurgjöld hjá endurtryggjara, ultimo		28.081.831	20.657
Avsetingar til skaðaendurgjöld hjá endurtryggjara, primo		-20.657.405	-203.585
		7.424.425	-182.928
Nýtekningarútreiðslur	6		
Nýtekningarútreiðslur		-21.145.412	-21.188
Samsýning		-435.697	-290
		-21.581.109	-21.478
Fyrisitingarútreiðslur	7		
Fyrisitingarútreiðslur		-43.943.875	-41.904
Av- og niðurskrivingar		-4.878.970	-4.596
Endurgjald frá atknýttum feløgum		9.898.224	2.552
Endurgjald til atknýtt feløg		-2.695.032	0
		-41.619.652	-43.948
Rakstrarkostnaður*	8		
Starvsfólkakostnaður			
Lønir		-42.644.869	-41.394
Eftirlønir		-4.636.089	-5.284
Aðrir kostnaðir til almannatrygd		-1.613.044	-1.590
Lønarhæddaravgjald		-2.367.107	-2.465
Aðrir starvsfólkakostnaðir		-5.177.006	-5.167
		-56.438.115	-55.901
Herav løn og samsýning til nevnd og stjórn			
Nevndarsamsýning		-721.768	-787
Stjórn		-1.297.371	-1.325
Fulltíðarstørv		107	105
Samsýning til grannskoðarar			
NOTA, løggilt grannskoðanarvirkið P/F			
Grannskoðan		-858.750	-934
Aðrar tænastruvingar		-51.250	-6
HanSam, grannskoðarafelag Sp/f			
Grannskoðan		-206.875	-194
Samlaðar útreiðslur til grannskoðarar		-1.116.875	-1.134

*Upplýstu rakstrarkostnaðir eru í rakstrarroknskapinum deildir á skaðakostnaðir í samlaðum útgoldnum skaðaendurgjöldum og á rakstrarkostnaðin av tryggingarvirkseminum.

Notur til ársfrásøgnina

	NOTA	2009 kr.	2008 kr. 1.000
Rentuinntøkur og vinningsbýti	9		
Lánsbrævarenta		4.494.635	5.495
Peningastovnsrenta		1.724.150	1.763
Vinningsbýti v.m.		2.639.431	10.514
Útlánsrenta		7.301.754	3.527
Renta av millumverandi við tilknýttar fyrirkøkur		529.380	2.999
		16.689.352	24.299
Kursjavningar	10		
Íløgubróv		59.240.048	-103.813
Lánsbróv		-1.233.203	1.709
Aðrar kursjavningar		-45.853.520	0
		12.153.325	-102.103
Fyrisitingarkostnaður í sambandi við íløguvirksemi	11		
Fyrisitingarkostnaður		-732.167	-393
Skattur	12		
Úrslit áðrenn skatt		114.066.480	-65.027
		-20.531.966	11.705
Skattur 18%			
Aktuellur skattur		-20.391.053	13.222
Broyting í útsettum skatti		273.720	335
Skattur sambart ársfrásøgn		-20.117.334	13.556
Verandi munir		-414.633	-1.851
Avstemmað skattaupphædd		-20.531.966	11.705
Skattaáøgn			
Immateriell støðisøgn		-337.662	0
Rakstrargøgn		406.510	-205
Skuldarar		514.689	515
Samlað útsett skattaáøgn		583.537	310
Immateriellar ognir	13		
Útveganarvirði 1. januar		0	0
Frágongd í árinum		0	0
Tilgongd í árinum		2.346.836	0
Útveganarvirði 31. desember		2.346.836	0
Avskrivningar 1. januar		0	0
Avskrivningar uppá seldar ognarlutir		0	0
Avskrivningar í árinum		-470.934	0
Avskrivningar 31. desember		-470.934	0
Roknskaparligt virði 31. desember		1.875.902	0
Roknskaparligt virði við ársbyrjan		0	0
Verður avskrivað yvir		5 ár	5 ár

Notur til ársfrásøgnina

	NOTA	2009	2008
		kr.	kr.1000
Rakstrargøgn	14		
Útveganarvirði 1. januar		29.536.129	26.892
Frágongd í árinum		0	3.290
Tilgongd í árinum		1.927.793	-646
Útveganarvirði 31. desember		31.463.922	29.536
Avskrivningar 1. januar		-22.580.183	-18.973
Avskrivningar uppá seldar ognarlutir		0	436
Avskrivningar í árinum		-4.309.215	-4.043
Avskrivningar 31. desember		-26.889.398	-22.580
Roknskaparligt virði 31. desember		4.574.524	6.956
Roknskaparligt virði við ársbyrjan		6.955.946	7.919
Verður avskrivað yvir		3-7 ár	3-7 ár
Íløguprógv	15		
Íløguprógv		215.471.447	132.469
Við ársenda 2009 vóru allar undirliggjandi ognir skrásett partabøv.			
Eginogn	16		
Partapeningur			
Partapeningur 1. januar		200.000.000	200.000
		200.000.000	200.000
Yvirkursgrunnur			
Yvirkursgrunnur við emmissión 1. januar		100.000.000	100.000
Flutt til fluttan vinning		-100.000.000	0
		0	100.000
Fluttur vinningur			
Fluttur vinningur 1. januar		-61.048.111	-9.578
Flutt frá ársúrslitinum		93.949.147	-51.470
Flutt frá yvirkursgrunni		100.000.000	0
Flutt til uppskot til vinningsbýti		-90.000.000	0
		42.901.036	-61.048
Vinningsbýti í uppskoti			
Uppskot til vinningsbýti		90.000.000	0
Eginpeningur 31. desember		332.901.036	238.952
Partapeningur			
Samlaði partapeningurin hjá felagnum er eitt partabræv á 200.000 tkr. ið TF Holding P/F eigur.			
Grundarfæfeingið og fæfeingiskrav			
Eginpeningur		332.901.036	238.952
Immateriel ogn		-1.875.902	0
Uppskot til vinningsbýti		-90.000.000	0
Útsett skattaáøgn		-583.538	-310
Grundarfæfeingið		240.441.597	238.642
Fæfeingiskrav		44.453.730	45.809

Notur til ársfrásøgnina

	NOTA	2009	2008
		kr.	kr. 1000
Úrslit av endurgjaldsavsetingum	17		
Úrslit av endurgjaldsavsetingum		-13.477.937	-10.003
Úrslit av endurtrygging	18		
Broyting í avsettum tryggingargjöldum hjá endurtryggjarum		-64.518.465	-59.371
Broyting í avsettum skaðaendurgjöldum hjá endurtryggjarum		1.997.974	186.478
Broyting í avsettum tryggingargjöldum hjá endurtryggjarum		1.094.638	460
Broyting í avsettum skaðaendurgjöldum hjá endurtryggjarum		7.424.425	-182.928
Ómaksløn og avlopsbýti frá endurtryggjarum		2.290.383	1.875
		-51.711.044	-53.485
Eventualskyldur og trygdarveitingar	19		
Við árslok 2009 hvíldu ognar veðsetingar ella aðarar trygdarveitingar á felagnum.			
Nærstandandi partar	20		
Nevndu feløg hava týðandi ávirkan á Tryggingarfelagið Føroyar P/F			
Navn og Heimstaður		Grundarlag fyri ávirkan	
TF Holding P/F		Móðurfelag	
Kongabrugvin			
Postboks 329			
FO-110 Tórshavn			
Føroyar			
Viðkvæmisgreining	21		
Hending		Ávirkan á eginogn í tkr.	
Rentuhækking uppá 0,7 prosent stig		-10.051	
Rentulækking uppá 0,7 prosent stig		10.051	
Partabrævalækking á 12 prosent		-	
Ognarprísalækking á 8 prosent		-	
Valutakursváði (VaR 99,5)		-	
Tap uppá mótpartar		-2.528	
Fíggjaramboð	22		

TF Holding P/F og Tryggingarfelagið Føroyar P/F hava í tíðarskeiðinum 1. januar 2009 til 31. desember 2009 gjørt eina sínamilum SWAP-avtalu, ið inniber, at Tryggingarfelagið Føroyar P/F avdekkar kursváðan, ið er knýttur at partabrøvum og virkislánsbrøvum. Avkastið av partabrøvunum og virkislánsbrøvunum fylgir hereftir gongdini á einum útvaldum lánsbrævavísitali.

LEIÐSLUÁTEKNING

Nevnd og stjórn hava í dag viðgjørt og viðtikið ársfrásøgnina fyri 2009 hjá Tryggingarfelagið Føroyar P/F.

Ársfrásøgnin er greidd úr hondum í samsvari við lóg um tryggingarvirksemi.

Vit meta, at nýttu roknskaparreglurnar eru hóskandi, soleiðis at ársfrásøgnin gevur eina rættvísandi mynd av ognum og skyldum felagsins, figgjarligu støðuni pr. 31. desember 2009, umframt av úrslitinum av virksemi felagsins fyri roknskaparárið 1. januar - 31. desember 2009.

TRYGGINGARFELAGIÐ FØROYAR P/F

Tórshavn, hin 9. mars 2010

STJÓRN:

Gunnar í Liða, forstjóri · Edvard Heen, stjóri

NEVND:

Jákup Birgir Mohr, formaður · Regin Hammer, næstformaður · Anna Larsen* · Ingeborg Godtfred Jan Eiden Müller · Jóhannus Danielsen · Schandorff Vang · Sonne Mikkelsen* · Sólrún Jacobsen

*Starvsfólkavald



Frá vinstri aftan: Gunnar í Liða, Sonne Mikkelsen, Schandorff Vang, Jóhannus Danielsen, Edvard Heen, Jan Eiden Müller, Sólrún Jacobsen

Frá vinstri framman: Ingeborg Godtfred, Regin Hammer, Jákup Birgir Mohr, Anna Larsen

ÁTEKNING FRÁ ÓHEFTUM GRANNSKOÐARUM

Til partaeigararnar í Tryggingarfelagið Føroyar P/F

Vit hava grannskoðað ársfrásøgnina hjá Tryggingarfelagnum Føroyar P/F fyri roknskaparárið 01.01.2009 til 31.12.2009, við leiðsluátekning, leiðslufrágreiðing, nýttum roknskaparhátti, rakstrarroknskapari, figgjarstøðu, frágreiðing um egin-ogn, og notum. Ársfrásøgnin er gjørd eftir lóg um tryggingarvirksemi.

ÁBYRGD LEIÐSLUNNAR AV ÁRSFRÁSØGNINI

Leiðslan hevur ábyrgd av at gera eina ársfrásøgn, ið gevur eina rættvísandi mynd í samsvari við lóg um tryggingarvirksemi. Henda ábyrgd ber í sær, at felagið støðugt hevur tað innanhýsis eftirlit, ið skal til, fyri at ársfrásøgn kann gerast, sum gevur eina rættvísandi mynd uttan týðandi skeivleikar, uttan mun til um skeivleikarnir standast av sviki ella mistøkum, at nýttur verður hóskandi roknskaparháttur, og at roknskaparligu metingarnar, sum gjørdar eru, eftir umstøðunum mugu ætlast at vera rímligar.

GRANNSKOÐANIN OG ÁBYRGD GRANNSKOÐARANS

Okkara ábyrgd er við støði í grannskoðanini at gera eina niðurstøðu um ársfrásøgnina. Vit hava grannskoðað samsvarandi galdandi føroyskum grannskoðanarreglum, ið krevja, at vit halda tey etisku krøvini og leggja til rættis og grannskoða fyri at fáa grundaða vissu fyri, at tað ikki eru týðandi skeivleikar í ársfrásøgnini.

Grannskoðanin ber í sær, at gjørt verður tað arbeiði, sum skal til fyri at fáa grannskoðanarprógvið fyri upphæddum og upp-

lýsingum í ársfrásøgnini. Grannskoðarin metir um, hvat arbeiði skal gerast, harundir metir hann um vandan fyri týðandi skeivleikum í ársfrásøgnini, uttan mun til um skeivleikarnir standast av sviki ella mistøkum. Grannskoðarin metir eisini um innanhýsis eftirlitið, ið skal til, fyri at felagið kann gera eina ársfrásøgn, sum gevur eina rættvísandi mynd. Hetta verður gjørt fyri at leggja grannskoðanina til rættis eftir umstøðunum og ikki fyri at gera eina niðurstøðu um dygdina á innanhýsis eftirlitinum. Grannskoðanin ber eisini í sær, at støða verður tikin til, um roknskaparhátturin, sum leiðslan nýtir, er hóskandi, um tær roknskaparligu metingarnar, sum leiðslan hevur gjørt eru rímligar, og hvussu ársfrásøgnin sum heild er gjørd.

Tað er okkara fatan, at vit hava fingið nøktandi grannskoðanarprógvið, ið kann vera grundarlag undir okkara niðurstøðu.

Grannskoðanin hevur ikki givið orsök til fyrivarni.

NIÐURSTØÐA

Tað er okkara fatan, at ársfrásøgnin gevur eina rættvísandi mynd av ognum, skyldum, figgjarligu støðu 31.12.2009 hjá felagnum og av úrslitinum av virksemi felagsins í roknskaparárinum 01.01.2009 til 31.12.2009 samsvarandi lóg um tryggingarvirksemi.

Tórshavn, hin 9. mars 2010

NOTA

Løggilt grannskoðanarvirki P/F

Hans Laksá

Løggildur grannskoðari

Joen Magnus Lamhauge

Skrásettur grannskoðari

HANSAM

Grannskoðarafelag Sp/f

Óli Regin Hansen

Skrásettur grannskoðari



.....

Tryggingarfelagið Føroyar P/F
Kongabrugvin
Postboks 329
FO 110 Tórshavn
Tel +298 345600
www.trygging.fo